

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē ayōdhyākāṇḍē

॥ saptaviṃśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ saptaviṃśaḥ sargaḥ ॥

ātmānamapi sahaiva nētum sītāyāḥ śrīrāmaṃ prati prārthanā

ēvamuktā tu vaidēhī
priyārḥā priyavādinī |
praṇayādēva saṅkruddhā
bhartāramidamabravīt || 2.27.1 ||

kimidaṃ bhāṣasē rāma
vākyam laghutayā dhruvam |
tvayā yadapahāsyam mē
śrutvā naravarōttama || 2.27.2 ||

vīrāṇām rājaputrāṇām
śastrāstraviduṣām nṛpa |
anarhamayaśasyam ca
na śrōtavyam tvayēritam || 2.27.3 ||

āryaputra pitā mātā
bhrātā putrastathā snuṣā |
svāni puṇyāni bhuñjānāḥ
svam svam bhāgyamupāsate || 2.27.4 ||

bharturbhāgyaṃ tu nāryēkā
 prāpnōti puruṣarṣabha |
 ataścaivāhamādiṣṭā
 vanē vastavyamityapi || 2.27.5 ||

na pitā nātmajō vātmā
 na mātā na sakhījanaḥ |
 iha prētya ca nārīṇāṃ
 patirēkō gatiḥ sadā || 2.27.6 ||

yadi tvamṃ prasthitō durgamṃ
 vanamadyaiva rāghava |
 agratastē gamiṣyāmi
 mṛdnantī kuśakaṇṭakān || 2.27.7 ||

īrṣyāṃ rōṣamṃ bahiṣkr̥tya
 bhuktaśēsamivōdakam |
 naya māṃ vīra visrabdhaḥ
 pāpamṃ mayi na vidyatē || 2.27.8 ||

prāsādāgrē vimānairvā
 vaihāyasagatēna vā |
 sarvāvasthāgatā bhartuḥ
 pādacchāyā viśiṣyatē || 2.27.9 ||

anuśiṣṭāsmi mātṛā ca
 pitṛā ca vividhāśrayam |
 nāsmi samprati vaktavyā
 vartitavyamṃ yathā mayā || 2.27.10 ||

ahaṃ durgam gamiṣyāmi
 vanam puruṣavarjitam |
 nānāmṛgagaṇākīrṇam
 śārdūlagaṇasēvitam || 2.27.11 ||

sukham vanē nivatsyāmi
 yathaiva bhavanē pituḥ |
 acintayantī trīn lōkām -
 ścintayantī pativrataṃ || 2.27.12 ||

śuśrūṣamāṇā tē nityam
 niyatā brahmacāriṇī |
 saha raṃsyē tvayā vīra
 vanēṣu madhugandhiṣu || 2.27.13 ||

tvaṃ hi kartum vanē śaktō
 rāma samparipālanam |
 anyasyāpi janasyēha
 kiṃ punarmama mānada || 2.27.14 ||

sāham tvayā gamiṣyāmi
 vanamadya na saṃśayaḥ |
 nāham śakyā mahābhāga
 nivartayitumudyatā || 2.27.15 ||

phalamūlāśanā nityam
 bhaviṣyāmi na saṃśayaḥ |
 na tē duḥkham kariṣyāmi
 nivasantī tvayā sadā || 2.27.16 ||

agratastē gamiṣyāmi

bhōkṣyē bhuktavati tvayi |

icchāmi parataḥ śailān

palvalāni sarāṃsi ca || 2.27.17 ||

draṣṭuṃ sarvatra nirbhītā

tvayā nāthēna dhīmatā |

haṃsakāraṇḍavākīrṇāḥ

padminīḥ sādhuṣpītāḥ || 2.27.18 ||

icchēyaṃ sukhinī draṣṭuṃ

tvayā vīrēṇa saṅgatā |

abhiṣēkaṃ kariṣyāmi

tāsu nityamanuvratā || 2.27.19 ||

saha tvayā viśālākṣa

raṃsyē paramanandinī |

ēvaṃ varṣasahasrāṇi

śataṃ vāpi tvayā saha || 2.27.20 ||

vyatikramaṃ na vētsyāmi

svargō'pi hi na mē mataḥ |

svargē'pi ca vinā vāsō

bhavitā yadi rāghava |

tvayā vinā naravyāghra

nāhaṃ tadapi rōcayē || 2.27.21 ||

ahaṃ gamiṣyāmi vanaṃ sudurgamaṃ

mṛgāyutaṃ vānaravāraṇairyutam |

vanē nivatsyāmi yathā piturgrhē
tavaiva pādāvupagrhya sammatā || 2.27.22 ||

ananyabhāvāmanuraktacētasam
tvayā viyuktām maraṇāya niścītām |
nayasva mām sādhu kuruṣva yācanām
nātō mayā tē gurutā bhaviṣyati || 2.27.23 ||

tathā bruvāṇāmapi dharmavatsalām
na ca sma sītām nṛvarō ninīṣati |
uvāca cainām bahu sannivartanē
vanē nivāsasya ca duḥkhitām prati || 2.27.24 ||

|| ityārṣē śrīmadrāmāyaṇē vālmikīyē ādikāvyē
ayōdhyākāṇḍē saptaviṃśaḥ sargaḥ ||